

## اسلام اور دیگر الہامی مذاہب میں نکاح کی شرعی حیثیت (ایک تقابلی جائزہ)

### Religious Status of Nikāh in the Light of Revealed Religions and Islam “A Comparative Study”

\* ڈاکٹر ناہید آرائیں

\*\* ڈاکٹر سید نعیم بادشاہ

#### Abstract

*Almighty Allah created Ādam and made each and every thing of this Universe in his order to take interest and use it well. But he also made some laws also to follow that he can avoid many mishaps. He sent Prophets for proper guidance of mankind and empowered them with Books containing the laws and instructions according to the need of hours. But Islam is the complete code of life and it has to remain in the world till the last day the Day of Judgment. Islam protected the life and honor of men & women in each and every stage of life. Islam has given all the rights to a woman which a man enjoys at any stage of life.*

*Islam is the supporter of equality among the all human beings and wants to reduce differences made by men themselves so it allows relationships between followers of all religions. Especially among religions. So allowed to get merry with women of other religions like Jews & Christians, the followers of sacred books. By this action it wants to reduce gap among human beings. Islam also allows those women who got married with Muslims to act in their personal lives according to their own religions.*

\* اسسٹنٹ پروفیسر، شعبہ تقابل ادیان و اسلامک کلچر، جام شورویونیورسٹی، سندھ

\*\* ایسوسی ایٹ پروفیسر، ایگزیکٹو یونیورسٹی، پشاور

اللہ تعالیٰ نے انسان کو پیدا فرمایا اور دنیا کو اس کیلئے مسخر کر دیا۔ اور اس کی بقا و افزائش کے لئے انتظام فرمایا۔

جب آدم علیہ السلام کو پیدا فرمایا تو ساتھ ہی بی بی حواء کو بھی تخلیق فرما دیا۔ اسی طرح دونوں میں ایک

دوسرے کیلئے الفت، رغبت اور محبت کا جذبہ بھی ودیعت فرما دیا۔ ارشاد بانی ہے:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا

كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ۚ إِنَّ اللَّهَ كَانَ عَلَيْكُمْ رَقِيبًا (1)

ترجمہ: اے انسانو! اپنے اس رب سے ڈرو جس نے تمہیں ایک ہی نفس سے پیدا فرمایا۔ اور اسی سے اس کی

زوجہ کو پیدا فرمایا۔ اور ان دونوں میں سے بہت سارے مرد اور عورتیں پیدا فرمائیں۔ اور اسی اللہ سے ڈرو جس

سے تم ہر وقت مانگتے رہتے ہو۔ اور رشتیداری کا پاس رکھو۔ یقیناً اللہ تعالیٰ آپ کے اوپر نگاہ رکھے ہوئے ہے۔

لیکن ان جذبات کو قابو میں رکھنے کیلئے نکاح کا طریقہ بھی رائج فرمایا۔ تاکہ نسل انسانی دیگر جانوروں سے ممتاز

رہے۔ اور ایک صاف شفاف اور پاکیزہ رشتہ کے ذریعہ مرد و عورت ایک دوسرے سے جڑے بھی رہیں۔ اور

اسی طرح نسل انسانی قیامت تک کیلئے محفوظ فرمادی۔

نکاح کی ابتداء چونکہ اس دھرتی پر پیدا ہونے والے پہلے انسان سے ہو چکی تھی، اس لئے اب تک اس کی ساری

اولاد چاہے اس کا تعلق کسی بھی مذہب سے ہو، الہامی چاہے غیر الہامی یا مذہب کے کسی بھی فرقے سے ہو یا وہ

آزاد خیال ہو مذہب کی پابندی نہ بھی کرتا ہو۔ لیکن شادی اور نکاح کی رسم ضرور ادا کریگا۔ جیسا کہ رسم نکاح

کی ابتدا سب سے پہلے انسان حضرت آدم علیہ السلام سے ہوئی۔ آدم علیہ السلام کا نکاح جب نبی بی حواسے ہوا آپ نے اسے مہر بھی دیا تھا۔ اسی طرح یہ سنت اولاد آدم میں بھی آج تک جاری و ساری ہے۔ جیسے علامہ حصکفی رحمہ اللہ اپنی مایہ ناز تصنیف در المختار میں رقم طراز ہیں:

لَيْسَ لَنَا عِبَادَةٌ شَرَعَتْ مِنْ عَهْدِ آدَمَ

إِلَى الْآنَ ثُمَّ تَسْتَمِرُّ فِي الْجَنَّةِ إِلَّا النِّكَاحَ وَالْإِيمَانَ. (۲)

ترجمہ: ہمارے لئے ایسی کوئی عبادت موجود نہیں جو عہد آدم علیہ السلام سے آج تک لگاتار

م شروع ہو اور آگے جنت تک جاری رہے۔ مگر فقط نکاح اور ایمان (ایسی دو عبادات موجود ہیں) آگے نکاح کی تعریف میں لکھتے ہیں۔

(هُوَ) عِنْدَ الْمُفْقَهَاءِ (عَقْدٌ يُفِيدُ مِلْكَ الْمُتَعَةِ) أَيِ حِلِّ اسْتِمْتَاعِ الرَّجُلِ (۳)

ترجمہ: وہ (نکاح) فقہاء کے نزدیک ایسا عقد جس سے ملک المتعہ کا فائدہ حاصل ہو۔ یعنی مرد کا عورت سے نفع لینا حلال ہو جائے۔

### نکاح کی تعریف

نکاح ایک عربی لفظ ہے جس کا اصل مادہ نکح سے ماخوذ ہے۔ جس کے معنی ملانے ضم کرنے اور وطنی کے ہیں

: مختلف علماء اور لغت دان اسے کیا سمجھتے ہیں ان مختلف تعریفوں سے معلوم ہوگا۔

النکاح : هو في اللغة الضم ويطلق على العقد وعلى الوطني قال الإمام أبو الحسن علي بن أحمد النيسابوري: قال الأزهرى أصل النكاح في كلام العرب الوطاء وقيل للتزوج نكاح لأنه سبب الوطاء يقال نكح المطر الأرض ونكح النعاس عينه أصابها قال لواحدي وقال أبو القاسم الزجاجي: النكاح في كلام العرب الوطاء والعقد جميعا قال وموضع ن ك ح على هذا الترتيب في كلام العرب للزوم الشيء الشيء راكبا عليه هذا كلام العرب الصحيح فإذا قالوا نكح فلان فلانة ينكحها نكحا ونكاحا أرادوا تزوجها.

وقال أبو علي الفارسي: فرقت العرب بينهما فرقا لطيفا فإذا قالوا نكح فلانة أو بنت فلان أو أخته أرادوا عقد عليها وإذا قالوا نكح امرأته أو زوجته لم يريدوا إلا الوطاء لأنه بذكر امرأته وزوجته يستغني عن ذكر العقد.

قال الفراء: العرب تقول نكح المرأة بضم النون بضعها وهو كناية عن الفرج فإذا قالوا نكحها أرادوا أصاب نكحها وهو فرجها وقلما يقال نكحها كما يقال باضعها هذا آخر ما نقله الواحدي .

وقال ابن فارس والجوهري: وغيرهما من أهل اللغة النكاح الوطاء وقد يكون العقد ويقال نكحها أو نكحت هي أي تزوجت وأنكحته زوجته وهي نكح أي ذات زوج واستنكحها أي تزوجها هذا كلام أهل اللغة (٢)

ان مختلف تعریفوں کا لب لباب اس طرح بنتا ہے۔

**نکاح:** لغت میں نکاح دو کو ملانے کو کہتے ہیں۔ اور یہ عقد اور وطنی دونوں کیلئے مطابق بولا جاتا ہے۔

امام ابو الحسن علی بن احمد نیشاپوری نے فرمایا: ازھری کے مطابق کلام عرب میں نکاح اصل میں الوطء ہے۔  
- یا التزوج ہے لیکن مراد اس سے وطی ہے۔

اور ابو القاسم زجاجی: کے مطابق کلام عرب میں وطی اور عقد کو ساتھ ملا کر نکاح بولا جاتا ہے۔ نکاح سے کلام عرب میں تزوج مراد لیا جاتا ہے۔

ابو علی فارسی کے مطابق: دونوں (نکاح اور وطی) میں ایک لطیف فرق ہے۔ جب کہا جائے کہ کسی نے نکاح کیا یا فلاں کی بیٹی یا بہن سے تو اس سے مراد عقد ہوتی ہے۔ اور جب بولا جائے کہ اپنی بیوی سے نکاح کیا تو اس سے وطی کے علاوہ کچھ مراد نہیں ہوتا۔ کیونکہ جب بیوی یا زوجہ بول دیا تو عقد کے ذکر کی ضرورت نہیں رہتی۔

الفراء: کے مطابق عرب کلم سے بضع (عضوہ مخصوصہ) مراد لیتے ہیں یعنی اس چیز کا مالک ہونا۔

ابن فارض، جوہری اور دیگر اہل لغت: انکے نزدیک نکاح وطی کو کہتے ہیں اور وہ ایک عقد ہوتا ہے۔ بولا جاتا ہے نکاح کیا یعنی اس کو زوجہ بنایا یعنی جس نے نکاح کیا وہ صاحب زوجہ ہو گیا۔

### اسلام میں نکاح

اسلام ایک ایسا مذہب ہے جو ہر وقت اور ہر لحاظ سے بنی نوع انسان کی بہتری چاہتا ہے۔ اسی لئے اسلام میں نکاح کرنے کا حکم دیا گیا ہے اور ہر مرد و عورت کے لئے یہ لازم ٹھہرایا گیا ہے کہ وہ نکاح کرے۔ مجرد زندگی

سے منع فرمایا گیا ہے۔ صرف ایک نہیں بلکہ چار چار تک شادیاں کرنے کی اجازت دی گئی ہے۔ جیسے ارشاد ربانی ہے۔

فَأَنْكِحُوا مَا طَابَ لَكُمْ مِنَ النِّسَاءِ مَثْنَى وَ ثُلَاثًا فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ ذَلِكَ أَدْنَىٰ أَلَّا تَعُولُوا وَأَتُوا النِّسَاءَ صِدُقَاتِهِنَّ يَخْلَعْنَ فَإِنْ طِبْنَ لَكُمْ عَنْ شَيْءٍ مِّنْهُ نَفْسًا فَكُلُوهُ هَنِيئًا مَّرِيئًا (۵)

ترجمہ: نکاح کرو جتنی عورتوں سے کر سکتے ہو دو دو تین تین اور چار چار۔ اگر تمہیں ڈر ہو کہ انصاف نہیں کر پاؤ گے تو پھر ایک (ہی کافی ہے)۔ یا پھر وہ عورتیں جن کے تم مالک بن گئے ہو (لونڈیاں باندیاں)۔ یہ اس لئے ہے کہ تم بوجھ محسوس نہ کرو۔ اور عورتوں کو انکے مہر خوشی خوشی دیدیا کرو، اگر وہ اس میں سے کچھ آپ کو دینے پر رضامند ہو جائیں تو خوشی خوشی کھا لو۔

### شرائط نکاح

- ایجاب: یعنی دعوت نکاح یہ مرد کی طرف سے ہوتا ہے۔
- قبول: قبول عورت کی طرف سے ہوتا ہے۔
- شاہد: دو شاہدوں کا ہونا ضروری ہے جو کہ دونوں مسلم، عاقل، بالغ، آزاد ہوں یا ایک مرد اور دو عورتیں۔

- مہر مقرر کرنا: نکاح کے وقت مہر کا تعین ضروری ہے باقی اس کی ادا نگلی اسی وقت بھی ہو سکتی ہے اور بعد میں بھی۔

- والد یا شرعی وارث کی اجازت: یہ فقط کنواری لڑکی کے لئے ہے۔ مطلقہ یا بیوہ کیلئے نہیں۔ (۶)

### محرمات نکاح

کچھ ایسے پاکیزہ رشتے ہیں جنکے ساتھ نکاح کرنا ناجائز ٹھہرایا گیا ہے۔ اور یہ ایسے مقدس رشتے ہیں جن کا احترام خود بخود انسان کے دل میں ہوتا ہے۔ اور ان کے ساتھ ایسے تعلقات جو میاں بیوی کے درمیان ہوتے ہیں فطرتاً گوارا کرتے ہیں۔ اسلام نے بھی ایسے رشتوں کے ساتھ ازدواجی تعلقات ناجائز قرار دیئے ہیں۔ جیسے ارشاد باری تعالیٰ ہے۔

وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ إِنَّهُ كَانَ فَاحِشَةً وَمَقْتَلًا وَسَاءَ سَبِيلًا ۝۲۰ حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَتُكُمْ وَعَمَّاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأَخْتِ وَأُمَّهَاتُ الْمَنِيِّ أَرْضَعْنَكُمْ وَأَخَوَتُكُمْ مِنَ الرَّضَاعَةِ وَأُمَّهَاتُ نِسَابِكُمْ وَرَبَائِبُكُمُ الَّتِي فِي حُجُورِكُمْ مِمَّنْ نَسَابِكُمُ الَّتِي دَخَلْتُمْ بِهِنَّ فَإِنْ لَمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ ۝ وَخَالَاتُكُمْ اللَّاتِيْنَ مِنْ أَبْنَائِكُمُ الَّذِينَ مِنْ أَصْلَابِكُمْ ۝ وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ ۝ إِنَّ اللَّهَ كَانَ غَفُورًا رَحِيمًا (۶)

ترجمہ: ان عورتوں سے نکاح نہ کرو جن سے آپ کے والد نکاح کر چکے ہیں، ہاں جو پہلے ہو چکا اس کو چھوڑ دو، لیکن جو کچھ ہو ابراہی ہوا۔ آپ کے اوپر آپ کی مائیں، بیٹیاں، بہنیں، پوپھیاں، خالائیں، بھتیجیاں،

بھانجیاں، دودھ پلانے والی (رضاعی) مائیں، دودھ شریک (رضاعی) بہنیں، ساسیں (بیوی کی والدہ) آپ کی ان بیویوں کی بیٹیاں جن کے ساتھ ازدواجی تعلقات قائم کر چکے ہو۔ اگر ازدواجی تعلقات قائم نہ ہوئے ہوں تو پھر کوئی گناہ نہیں۔ آپ کے سگے بیٹوں کی بیویاں حرام کی گئی ہیں۔ اور نہ ہی دو بہنیں اکٹھی نکاح کرو ہاں جو پہلے ہو چکا اس کو چھوڑ دو، یقیناً اللہ تعالیٰ بخشنے والا اور بڑا رحیم ہے۔

### محرمات سے نکاح کرنے والے کی سزا

حَدَّثَنَا عَمْرُو بْنُ قَسِيطِ الرَّقِّيُّ، حَدَّثَنَا عُبَيْدُ اللَّهِ بْنُ عَمْرٍو، عَنْ زَيْدِ بْنِ أَبِي أَنَيْسَةَ، عَنْ عَدِيِّ بْنِ ثَابِتٍ، عَنْ يَزِيدِ بْنِ الْبَرَاءِ، عَنْ أَبِيهِ، قَالَ: لَقِيتُ عَجَبِي وَمَعَهُ زَايَةٌ، فَقُلْتُ لَهُ: أَيْنَ تُرِيدُ؟ قَالَ: «بِعَثْنِي رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى رَجُلٍ نَكَحَ امْرَأَةً أَبِيهِ، فَأَمَرَنِي أَنْ أَضْرِبَ عُنُقَهُ، وَأَخَذَ مَالَهُ» (۷)

ترجمہ: حضرت براء رضی اللہ عنہ سے روایت ہے میری اپنے چچا سے ملاقات ہوئی انکے ہاتھ میں جھنڈا تھا۔ میں نے پوچھا کیا ارادے ہیں بولا مجھے رسول اللہ صلی اللہ علیہ وآلہ وسلم نے بھیجا ہے کہا ایک ایسے آدمی کی طرف جس نے اپنے والد کی بیوی سے نکاح کر لیا ہے اور مجھے حکم فرمایا ہے کہ اس کی گردن مار دوں اور اس کا مال ضبط کر لوں۔



## زبردستی شادی کی ممانعت

اسلام میں شادی کیلئے فریقین کی رضامندی لازمی ہے۔ اگر کوئی ایک فریق شادی میں راضی نہیں تو شادی حلال نہیں ہوتی۔ اور اگر کوئی شادی شدہ جوڑا علاحدگی اختیار کرتا ہے تو بھی انہیں احسن طریقے سے علاحدہ ہونے کا حکم ہے۔ اور علاحدگی کے دوران اور بعد میں بھی حسن سلوک کا دامن ہاتھ جانے نہیں دینا۔

ارشادِ بانی ہے۔

يَا أَيُّهَا الَّذِينَ آمَنُوا لَا يَجِلُّ كُفْمُكُمْ أَنْ تَرْتُوا النِّسَاءَ كَرِهْنَا وَلَا تَعْضُلُوهُنَّ لِيَنْدَهَبُوا بِبَعْضِ مَا آتَيْتُمُوهُنَّ إِلَّا أَنْ يَأْتِيَنَّ بِفَاحِشَةٍ مُّبَيِّنَةٍ وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيجعل الله فيه خيرا كثيرا ۱۹. وَإِنْ أَرَدْتُمْ اسْتِبْدَالَ زَوْجٍ مَكَانَ زَوْجٍ وَآتَيْتُمْ إِحْدَهُنَّ قِنْطَارًا فَلَا تَأْخُذُوا مِنْهُ شَيْئًا أَتَأْخُذُونَ هُنَّ بِهَتَانَا وَ إِنَّمَا مُبِينًا ۲۰ وَ كَيْفَ تَأْخُذُونَهُ وَ قَدْ أَفْضَى بَعْضُكُمْ إِلَى بَعْضٍ وَ أَخَذَنْ مِنْكُمْ مِيثَاقًا غَلِيظًا (۸)

ترجمہ: اے ایمان والو! آپ کیلئے یہ حلال نہیں تم عورتوں کے زبردستی وارث ہو جاؤ اور انہیں مجبور کر کے جو کچھ ان کو دیا ہے ان سے واپس لے لو ہاں اگر وہ مبینہ فحاشی پر اتر آئیں تو۔۔۔ اور ان کے ساتھ بہتر طور پر سلوک کرو۔ اور وہ تمہیں ناگوار بھی لگیں (تو برداشت کر لو) ہو سکتا ہے جس چیز کو تم ناپسند کر رہے ہو اس میں اللہ تعالیٰ نے تمہارے لئے بہت بہتری رکھ دی ہو۔ اور اگر ایک کی جگہ دوسری بیوی کرنا چاہتے ہو، اور تم نے انہیں بہت زیادہ مال دیا ہوا ہے تو ان سے کچھ بھی واپس مت لو۔ کیا تم ان پر بہتان لگا کر مال واپس لینا

چاہتے ہو اور اتنا بڑا گناہ کرنا چاہتے ہو۔ اور یہ سب کچھ کیسے کر رہے ہو جبکہ تم نے اپنے آپ کو ایک دوسرے کے سپرد کیا اور ایک دوسرے سے (بذریعہ نکاح) سخت وعدے و وعید کر چکے ہو۔ (اب یہ چیز زیب نہیں دیتی)۔

### معاشرتی اقدار

نکاح ایک ایسا معاملہ ہے جس اثرات سیدھے معاشرے پر پڑتے ہیں، اس سے لڑائی جھگڑے کا بھی اندیشہ ہو سکتا ہے اس لئے اسلام نے ایسے اقدام سے منع فرمایا ہے جن میں لڑائی کا اندیشہ ہو سکتا ہے ان میں سے ایک یہ بھی کہ ایک عورت کو کہیں سے شادی کا پیغام آیا ہو اسے۔ تو اس کو آپ اپنا پیغام مت بھیجیں جب تک پہلے والا معاملہ طے نہ ہو جائے۔ ارشاد نبوی صلی اللہ علیہ وآلہ وسلم ہے:

وَلَا يَخْطُبُ الرَّجُلُ عَلَى خِطْبَةِ أَخِيهِ حَتَّى يَنْكِحَ أَوْ يَتَزَكَّ (9)

ترجمہ: اپنے بھائی کے دیئے ہوئے خطبے پر خطبہ نہ دو۔ جب تک وہ یا تو نکاح کر لے یا چھوڑ دے۔

### غلاموں کیلئے نکاح کا حکم

غلام بھی انسان ہیں ان کے بھی جذبات ہوتے ہیں اس لئے اسلام نے انھیں بھی سارے حقوق دیئے ہیں جو ایک آزاد انسان کو حاصل ہیں۔ لیکن ان کچھ شرائط کی قید ہے۔ نکاح میں چونکہ مالک کے کچھ

حقوق مجروح ہونگے اس لئے ان کی اجازت ضروری ہوتی ہے۔ جیسا کہ آپ صلی اللہ علیہ وآلہ وسلم کا ارشاد گرامی ہے:

حَدَّثَنَا عُثْبَةُ بْنُ مُكْرَمٍ، حَدَّثَنَا أَبُو قَتَيْبَةَ، عَنْ عَبْدِ اللَّهِ بْنِ عَمْرٍ، عَنْ نَافِعٍ، عَنِ ابْنِ عَمْرٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «إِذَا نَكَحَ الْعَبْدُ بِغَيْرِ إِذْنِ مَوْلَاهُ فَنِكَاحُهُ بَاطِلٌ». قَالَ أَبُو دَاوُدَ: هَذَا الْحَدِيثُ ضَعِيفٌ وَهُوَ مَوْقُوفٌ وَهُوَ قَوْلُ ابْنِ عَمْرٍ رَضِيَ اللَّهُ عَنْهُمَا (۱۰)

ترجمہ: آپ صلی اللہ علیہ وآلہ وسلم نے فرمایا جب ایک بندہ اپنے مالک کی اجازت کے بغیر نکاح کر لیتا ہے تو اس کا نکاح باطل ہے۔ ابو داؤد کہتے ہیں یہ حدیث ضعیف ہے۔ اور یہ ابن عمر رضی اللہ عنہما کا قول ہے اور موقوف ہے۔

### دیگر الہامی مذاہب میں نکاح

الہامی مذاہب سے ایسا مذہب مراد ہے جن کا من عند اللہ ہونا قرآن میں ثابت ہو۔ ایسے مذاہب سے اسلام کے علاوہ اب اس دنیا میں فقط دو ہی مذاہب باقی ہیں ایک یہودیت اور دوسرا نصرانیت۔ یہودیوں کی تعداد تو دنیا میں بہت ہی کم ہے۔ لیکن جب رسول اکرم صلی اللہ علیہ وآلہ وسلم مبعوث ہوئے اور آپ جب ہجرت کر کے مدینہ منورہ تشریف لائے تو وہاں یہودی کافی تعداد میں تھے۔ اور روزمرہ کے معاملات میں ان سے ہی پالا پڑتا۔ نکاح بھی ان معاملات میں سے ایک تھا۔ نکاح چونکہ آدم علیہ السلام کی سنت ہے۔ اور انسان اولاد آدم ہے اس لئے جب سے انسان میں شعور آیا ہے۔ اس میں نکاح کا تصور پایا جاتا ہے۔ لیکن طریقہ کار میں کچھ

اختلاف پایا جاتا ہے۔ دور حاضر میں فقط تین ایسے مذاہب ملتے ہیں۔ جن کو یقینی طور پر الہامی مذاہب سمجھا جاتا ہے۔ اور وہ ہیں یہودیت، عیسائیت، اور اسلام۔ اسلام کے بارے میں کافی ذکر ہو چکا ہے اب یہاں ہم دیکھتے ہیں کہ ان دیگر الہامی مذاہب میں نکاح اور مہر کا طریقہ کار یا تصور کیا ہے۔

### یہودی مذاہب اور نکاح

موجودہ دور میں سب سے قدیم الہامی مذاہب یہودی مذاہب ہے۔ یہودی مذاہب دنیا کا پہلا منظم اور اہل کتاب مذاہب ہے۔ یہ مذاہب شروع میں فقط بنی اسرائیل تک محدود تھا ان کے سب سے مشہور اور اولوالعزم پیغمبر حضرت موسیٰ علیہ السلام ہیں۔ ان سے پہلے اور بعد میں بنی اسرائیل کی طرف بہت سارے انبیاء کرام علیہم السلام مبعوث ہوئے ایک روایت کے مطابق بنی اسرائیل میں چار ہزار انبیاء کرام مبعوث ہوئے۔ الہامی مذاہب ہونے کے باوجود اسے غیر تبلیغی اور بنی اسرائیل تک محدود رکھا گیا۔ اب دوسروں کی دیکھا دیکھی انھوں نے بھی اپنے یہودی مذاہب کو تبلیغی مذاہب بنا دیا۔ لیکن بد قسمتی سے یہ مذاہب ترقی نہیں کر پایا اور بنی اسرائیل تک ہی محدود رہا۔

### یہودی مذاہب میں نکاح کا طریقہ

یہودی مذاہب چونکہ ایک نسلی مذاہب ہے اس لئے اکثر وہ دوسرے مذاہب سے راہ و رسم نہیں بڑھاتے۔ نہ ہی وہ دوسرے مذاہب والوں سے شادی بیاہ کا سلسلہ جوڑتے ہیں۔ اس معاملہ میں وہ بہت سخت ہیں۔ یہودی شادی سے پہلے منگنی کی رسم ادا کر دیتے ہیں۔ وہ شادی والے دن روزہ رکھنے کو ترجیح دیتے ہیں۔

جو کہ دوسرے مذاہب میں نہیں ہے۔ وہ عصر کے وقت یہ رسم ادا کرتے ہیں، اور محفل میں دس بالغ افراد کی شمولیت ضروری ہوتی ہے۔ محفل میں ایک ربی (مذہبی رہنما) آتا ہے اور ایک گلاس میں شراب بھرتا ہے۔ دولہا اور دلہن کے حق میں دعا کرتا ہے۔ پھر دولہا دلہن کو منڈی پہناتا ہے۔ اور عبرانی زبان میں کہتا ہے کہ تو حضرت موسیٰ علیہ السلام کے مذہب اور اسرائیلی رسم کے مطابق اس مندری کے ذریعے میری طرف منسوب ہو چکی ہو۔ پھر شادی کا صند نامہ پڑھتا ہے اور ان کو شراب پلاتا ہے۔ اور گلاس توڑ دیا جاتا ہے اسی طرح شادی کی رسم پوری ہوتی ہے اور حاضرین خوشی سے چیخیں مارتے ہیں۔ یہودیوں میں ایک سے زیادہ شادیاں کرنے کی اجازت ہے۔ لیکن ان میں ایک شادی کرنے کی رسم عام ہے۔ صرف بادشاہ کیلئے ممنوع ہے لیکن اس بات پر بہت کم ہی عمل ہوتا ہے۔ ان میں طلاق کا طریقہ بھی ہے جو اسلام سے ملتا جلتا ہے۔ شادی کی طرح طلاق میں بھی دس شاہدوں کا ہونا لازمی ہے۔ (۱۱)

### عیسائی مذہب اور نکاح

جدید تحقیق کے مطابق دنیا کا سب سے بڑا مذہب عیسائی مذہب ہے۔ اسلام بھی دوسرے نمبر پر آتا ہے۔ ایک ایسا مذہب جو دنیا کے ۳۱ فیصد لوگوں کی رہنمائی کرتا ہے۔ حضرت عیسیٰ علیہ السلام خود چونکہ مجرور ہے انہوں نے کوئی شادی وغیرہ نہیں کی اس لئے عیسائی مذہب میں رہبانیت کو بہت ہی اعلیٰ مقام حاصل ہے۔ اسلئے رہبانیت کی حوصلہ افزائی کی جاتی ہے۔ اور اسے بہتر سمجھا جاتا ہے۔ لیکن ان کے ہاں بھی نکاح کا ایک خاص طریقہ کار ہے۔ جب شادی کا موقع ہوتا ہے۔ اور لوگ اکٹھے ہو جاتے ہیں تو ان پادری اعلان کرتا ہے کہ لوگو

آج ہم اس لئے اکٹھے ہوئے ہیں۔ ان دولہا اور دلہن کا پاک نکاح کر لیں۔ پھر دولہا اور دلہن یسوع مسیح کے نام پر ایک دوسرے کے ساتھ ہمیشہ رہنے اور محبت نبھانے کے قول و قرار کرتے ہیں اور اسی طرح ایجاب و قبول ہوتا ہے۔ پھر وہ پادری ایک چھلا دلہے کو دیتا اور وہ اسے اپنی دلہن کو پہناتا ہے۔ اور پادری کچھ دعائیہ الفاظ بھی بولتا ہے۔ انکو نصیحت کرتا ہے اور نکاح کی رسم ادا ہو جاتی ہے۔ (۱۲)

### اسلام میں مہر

#### مہر کی تعریف:

مہر کوئی بھی چیز ہو سکتی ہے جو شادی کے وقت شوہر کی جانب سے اپنی بیوی کو نکاح کے عوض دی جائے پھر وہ نقد رقم ہو، مال ملکیت ہو، زمین، زیور، سونا، چاندی، کچھ بھی ہو سکتا ہے۔ اس کی قیمت بھی اسلام میں مقرر ہے۔ اس وقت کے اعتبار سے دس درہم کم سے کم قیمت مقرر تھی۔ جس طرح نصاب زکوٰۃ میں قیمت مقرر ہے، اور وہ ہر دور میں کم و بیش ہوتی رہتی ہے اسی طرح مہر کی کم سے کم قیمت کو بھی تصور کرنا چاہئے۔ صدقہ فطر کی قیمت بھی اسی طرح ہر سال متعین کی جاتی ہے۔ اسی کے ذکر اور تعین کے بغیر نکاح معلق رہتا ہے۔ اسلام نہ تو کسی سے زیادتی برداشت کرتا ہے اور نہ ہی کسی کی حق تلفی کرنے دیتا ہے۔ ہر معاملے میں راہ اعتدال اختیار کرتا ہے۔ اسی طرح مہر دینے کیلئے کوئی واضح مقدار مقرر نہیں کیا گیا یہ علاقہ اور حالات پہ منحصر ہے۔ نہ کسی کی دل آزاری ہو نہ کسی کی دل شکنی۔ اسی لئے شریعت میں غلو سے منع کیا گیا ہے۔ جیسا کہ ایک حدیث میں آتا ہے۔

قَالَ عُمَرُ بْنُ الْخَطَّابِ: "لَا تُعَالُوا صَدَاقَ النِّسَاءِ، فَإِنَّهَا لَوْ كَانَتْ مَكْرَمَةً فِي

الدُّنْيَا، أَوْ تَقْوَى عِنْدَ اللَّهِ، كَانَ أَوْلَاكُمْ وَأَحَقَّكُمْ بِهَا مُحَمَّدٌ صَلَّى اللَّهُ عَلَيْهِ وَسَلَّمَ، مَا أَصْدَقَ

امْرَأَةً مِنْ نِسَائِهِ، وَلَا أُصْدِقَتِ امْرَأَةٌ مِنْ بَنَاتِهِ أَكْثَرَ مِنْ ائْتِنِّي عَشْرَةَ أُوقِيَّةً (۱۳)

ترجمہ: عمر بن الخطاب رضی اللہ تعالیٰ عنہ نے فرمایا: عورتوں کو مہر دینے میں غلو نہ کیا کرو اگر یہ

چیز دنیا میں باعث تکریم ہوتی یا اللہ تعالیٰ کے ہاں تقویٰ کا سبب بنتی تو اس کے سب سے زیادہ لائق اور حقدار

حضرت محمد مصطفیٰ صلی اللہ علیہ وآلہ وسلم ہیں۔ آپ صلی اللہ علیہ وآلہ وسلم نے نہ تو اپنی بیویوں میں سے کسی

کو اور نہ ہی بیٹیوں میں سے کسی کو بارہ اوقیہ سے زیادہ مہر دیا۔

### مقدار مہر

مہر کی مقدار مقرر کرنے میں فقہائے اہل سنت میں اختلاف پایا جاتا ہے۔

مہر کی مقدار کم از کم اور زیادہ سے زیادہ کیا ہونی چاہیے اس کے لئے اہل علم فقیرہ حضرات کی مختلف آراء ہیں:

وقال الترمذی: وَاخْتَلَفَ أَهْلُ الْعِلْمِ فِي الْمَهْرِ، فَقَالَ بَعْضُ أَهْلِ الْعِلْمِ: الْمَهْرُ عَلَى مَا تَرَضَوْا

عَلَيْهِ، وَهُوَ قَوْلُ سُفْيَانَ الثَّوْرِيِّ، وَالشَّافِعِيِّ، وَأَحْمَدَ، وَإِسْحَاقَ - وَقَالَ مَالِكُ بْنُ أَنَسٍ: لَا

يَكُونُ الْمَهْرُ أَقَلَّ مِنْ رُبْعِ دِينَارٍ، وَقَالَ بَعْضُ أَهْلِ الْكُوفَةِ: لَا يَكُونُ الْمَهْرُ أَقَلَّ مِنْ عَشْرَةِ

دَرَاهِمٍ. (۱۴)

● شافعی مسلک کے بانی امام محمد بن ادریس شافعی کا کہنا ہے کہ مقرر کچھ بھی نہیں جس چیز پر فریقین راضی ہو

جائیں۔

• حنبلی مسلک کے بانی امام احمد بن حنبل کا کہنا بھی یہی ہے کہ مقرر کچھ بھی نہیں جس چیز پر فریقین راضی ہو جائیں۔ سفیان سوری اور اسحاق وغیرہ کا بھی یہی مسلک ہے۔

• مالکی مسلک کے بانی امام مالک بن انس کے مطابق کم از کم چوتھائی دینار (یعنی ایک دینار کا چوتھا حصہ) ہونی چاہئے۔

• بعض کو فی اہل علم فقہاء کے مطابق کم از کم دس درہم مقرر کئے جائیں۔ اس سے مراد حنفیہ مکتب فکر ہے۔ حنفیہ مسلک کے بانی امام ابو حنیفہ نعمان بن ثابت ہیں۔

### دیگر الہامی مذاہب میں مہر کا تصور

مذہب اسلام میں مہر کا تصور اب واضح ہو گیا، جبکہ دیگر مشہور مذاہب عالم میں مہر کا کیا تصور پایا جاتا ہے۔

### یہودی مذہب اور مہر

اس مذہب کا بھی دنیاوی معاملات میں وہی حال ہے جو اس کے دوسرے ہمنوا مذاہب کا ہے۔ یعنی اس سلسلے میں کوئی رہنمائی نہیں کرتا۔ البتہ قرآن پاک میں حضرت موسیٰ علیہ السلام کا ذکر کثرت سے آیا ہے۔ حضرت موسیٰ علیہ السلام کی جب اپنی شادی ہوتی ہے وہاں ایک موہوم سا ذکر ملتا ہے۔ اس سے تھوڑا بہت مہر کا تصور محسوس ہوتا ہے۔ ارشاد باری تعالیٰ ہے:



قَالَ إِنِّي أُرِيدُ أَنْ أَنْكِحَكَ إِحْدَى ابْنَتَيَّ هَاتَيْنِ عَلَى أَنْ تَأْجُرَنِي تَمَنِّي حِجَّي فَإِنْ أَتَمَمْتَ عَشْرًا  
فَمِنْ عِنْدِنَا وَمَا أُرِيدُ أَنْ أَشُقَّ عَلَيْكَ سَتَجِدُنِي إِنْ شَاءَ اللَّهُ مِنَ الصَّالِحِينَ - قَالَ ذَلِكَ بَنِي  
وَبَيْنَكَ أَيَّمَا الْأَجَلَيْنِ قَضَيْتُ فَلَا عُدْوَانَ عَلَيَّ وَاللَّهُ عَلَى مَا نَقُولُ وَكِيلٌ (۱۵)

ترجمہ: بولا کہ میرا ارادہ ہے کہ میں اپنی دونوں بیٹیوں میں سے ایک کا نکاح آپ سے

کردوں اگر آپ اس کا اجر آٹھ سال کی خدمت کی صورت میں ادا کریں۔ اگر دس سال پورے کریں گے تو یہ  
آپ کی طرف سے (احسان) ہو گا۔ میں نہیں چاہتا کہ یہ بات آپ کیلئے گراں گذرے، انشاء اللہ آپ مجھے اللہ  
تعالیٰ کے صالح بندوں میں سے پائیں گے۔ تو موسیٰ علیہ السلام بولے ان دونوں میں سے جو نسبت پوری کر سکا،  
کردو نکاح اپنے درمیان طے ہے میرے اوپر دوسری مدت کیلئے زبردستی نہیں کی جائیگی۔ اور ہم جو کچھ بول رہے  
ہیں اللہ تعالیٰ اس کا وکیل ہے۔

اس آٹھ یا دس سالہ خدمت کو اگر مہر کے طور پر لیا جائے تو ہو سکتا ہے لیکن یہ بات کوئی حتمی نہیں

صرف ایک خیال ہے۔ جو صحیح بھی ہو سکتا ہے اور غلط بھی۔ اس کے علاوہ یہودی مذہب میں بھی مہر کا کوئی

تصور نہیں۔ اس آیت کریمہ میں نکاح کے واضح الفاظ موجود ہیں جس سے ثابت ہوتا ہے کہ بنی اسرائیل میں

حضرت موسیٰ علیہ السلام سے پہلے بھی نکاح کا طریقہ کار اور واضح تصور موجود تھا۔

عیسائی مذہب اور مہر

اس کے ہاں مہر کا کوئی تصور نہیں۔ میں نے ان کی کچھ مذہبی کتابیں مطالعہ کیں لیکن وہاں جب کچھ نہیں ملا تو

ان کے جاننے والے علماء اور پادریوں سے رابطہ کیا۔ انہوں نے بھی یہی بتایا۔ مذہبی لحاظ سے ہمارے ہاں مہر کا

کوئی تصور نہیں۔ بس صرف جہیز وغیرہ دیا جاتا ہے وہ بھی ایک رسم کے طور پر۔ باقی مذاہب اس سلسلے میں کوئی رہنمائی نہیں کرتا۔ (۱۶)

### مختلف مذاہب کے ماننے والوں کے درمیان نکاح

#### مسلمانوں کا باہمی نکاح

اسلام نے اخوت اور برابری کا درس دیا ہے۔ ذات پات، اونچ نیچ کی ہر تفریق کو ختم کر دیا۔ رسول اکرم صلی اللہ علیہ وآلہ وسلم نے اس کی ایسی عملی مثالیں دنیا کے آگے پیش کیں جن کو کوئی بھی جھٹلا نہیں سکتا۔ اسلام نے تو اس حد تک کہ دوسرے اہل مذاہب سے شادیاں کرنے کی اجازت دی ہے۔ ایسے اسلامی فرقے جن کے عقائد کفریہ نہیں۔ اور وہ اللہ تعالیٰ کے آخری رسول حضرت محمد مصطفیٰ صلی اللہ علیہ وآلہ وسلم کو خاتم النبیین مانتے ہیں۔ ان سے ہر قسم کے تعلقات رکھنے کی اجازت ہے۔ اسی طرح قرآن پاک تو علی الاعلان اہل کتاب کو دعوت اتفاق دیتا ہے، ارشاد باری ہے۔

قُلْ يَا هَلْهُ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ ۚ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ (۱۷)

ترجمہ: کہ دیجئے (اے رسول صلی اللہ علیہ وآلہ وسلم) اے اہل کتاب ان کلمات کی طرف تو آ جاؤ جو ہمارے اور تمہارے درمیان برابر ایک جیسے ہیں۔ اور وہ یہ ہیں کہ صرف اللہ تعالیٰ کی عبادت کریں گے اور اس کے ساتھ

کسی کو شریک نہیں ٹھہرائینگے اور ہم میں سے کوئی بھی ایک دوسرے کو اللہ کے بغیر رب تسلیم نہیں کریگا اور اگر پھر بھی وہ رخ پھیر لیں تو کہ دو یہ شہادت دینا کہ ہم تو مسلمان ہیں۔

مسلمانوں کے جتنے بھی مذاہب (حنفی، شافعی، حنبلی اور مالکی وغیرہ) ہیں انکے آپس میں شادی بیاہ پر کوئی ممانعت نہیں۔ اسی طرح کسی بھی ذات پات یا ملک کی تفریق نکاح میں مانع نہیں ہے۔ اسلام میں فرقہ وارانہ تفریق بھی نکاح میں مانع نہیں ہے۔ اسلام فرقہ وارانہ تفریق کو بھی تسلیم نہیں کرتا اور آپس میں شادی بیاہ کی اجازت دیتا ہے۔

### مسلمان کا اہل کتاب سے نکاح

اسلام اہل کتاب عورت سے شادی کرنے کی اجازت دیتا ہے۔ چاہے وہ شادی کے بعد بھی اپنے مذہب پہ قائم رہنا چاہتی تو بھی وہ شادی برقرار رہے گی۔ کوئی اسے زبردستی مسلمان کرنے کا مجاز نہیں۔ باقی اسلام ہمیں مسلم عورتیں اہل کتاب کے نکاح میں دینے سے منع کرتا ہے۔ اس کی ایک خاص وجہ ہے۔ اور وہ یہ ہے کہ اسلام میں ہر پیغمبر کا ادب و احترام اور ان کو ماننا لازم ہے اسی طرح کبھی بھی کوئی مسلمان کوئی مسلمان ایسی کوئی حرکت نہیں کرے گا جس سے اس کتابیہ عورت کی دل آزاری ہو۔ اور وہ ہمیشہ آزادی اور خوشی سے مسلمان کے ساتھ گزارا کر سکتی ہے۔ لیکن اہل کتاب میں کافی لوگ ایسے ہیں جو معاذ اللہ ہمارے پیغمبر حضرت محمد مصطفیٰ صلی اللہ علیہ وآلہ وسلم کا احترام نہیں کرتے نہ ہی ان کو نبی تسلیم کرتے ہیں۔ اس طرح پھر اس مسلمان عورت کی دل آزاری ہوگی اور اس کا گزارا بہت مشکل ہو جائیگا۔ اس لئے اسلام لینے کی حد تک تو اجازت دیتا ہے۔ تاکہ باہمی

تعلقات بڑے رہیں۔ اسی طرح ان مذاہب (یہود و نصاریٰ) کا بھی اس معاملہ میں اپنا اپنا موقف ہے۔ ان میں سے اکثر شادی کی اجازت دیتے ہیں۔ کچھ کا خیال مسلمانوں کی طرح ہے صرف مسلم یاد و سرے الہامی مذہب کی عورت لینے کو ترجیح دیتے ہیں لیکن اپنی عورتیں انہیں دینے سے منع کرتے ہیں۔

### موجودہ اہل کتاب کہلانے والوں کا حکم

اہل کتاب سے مراد اپنے اپنے مذاہب کے سچے پیروکار ہیں اور توحید کے قائل ہیں لیکن جن یہودیوں کا عقیدہ حضرت موسیٰ علیہ السلام کی تعلیمات کے خلاف ہے یا وہ حضرت عزیر علیہ السلام کو اللہ تعالیٰ کا بیٹا تصور کرتے ہیں یا اس طرح کے اور خرافات کے قائل ہیں جو کہ ان کے اپنے توحیدی مذہب کے خلاف ہیں۔ وہ اہل کتاب کے زمرے میں نہیں آتے۔ اسی طرح ایسے مسیحی جو حضرت عیسیٰ علیہ السلام کی الوہیت کے قائل ہیں یا ان کو اللہ تعالیٰ کا بیٹا سمجھتے ہیں یا تثلیث کا عقیدہ رکھتے ہیں یا ان کا عقیدہ حضرت عیسیٰ علیہ السلام کی تعلیمات کے خلاف ہے یا اس طرح کے اور خرافات کے قائل ہیں جو کہ ان کے اپنے توحیدی مذہب کے خلاف ہیں۔ وہ بھی یہودیوں کی طرح اہل کتاب کے زمرے میں نہیں آتے۔ ان سے ایسے مراسم رکھنا جائز نہیں۔ (۱۸)

### خلاصہ البحث

اسلام ایک ایسا مذہب ہے جو ہر وقت اور ہر لحاظ سے بنی نوع انسان کی بہتری چاہتا ہے۔ اسلام اہل کتاب عورت سے شادی کرنے کی اجازت دیتا ہے۔ اسلام نے اخوت اور برابری کا درس دیا ہے۔ ذات پات، اونچ

بچہ کی ہر تفریق کو ختم کر دیا۔ نکاح ایک عربی لفظ ہے جس کا اصل مادہ کجھ کنج سے ماخوذ ہے۔ جس کے معنی ملانے ضم کرنے اور وطنی کے ہیں۔ مہر کوئی بھی چیز ہو سکتی ہے جو شادی کے وقت شوہر کی جانب سے اپنی بیوی کو نکاح کے عوض دی جائے جبکہ دیگر مذاہب میں مہر کا کوئی تصور موجود نہیں۔

یہودی دوسرے مذاہب والوں سے شادی بیاہ کا سلسلہ نہیں جوڑتے۔ اس معاملہ میں وہ بہت سخت ہیں۔ جن یہودیوں کا عقیدہ حضرت موسیٰ علیہ السلام کی تعلیمات کے خلاف ہے یا وہ حضرت عزیر علیہ السلام کو اللہ تعالیٰ کا بیٹا تصور کرتے ہیں۔ وہ اہل کتاب نہیں رہے۔

جدید تحقیق کے مطابق دنیا کا سب سے بڑا مذہب عیسائی مذہب ہے۔ ایسے مسیحی جو حضرت عیسیٰ علیہ السلام کی الوہیت کے قائل ہیں یا ان کو اللہ تعالیٰ کا بیٹا سمجھتے ہیں یا تثلیث کا عقیدہ رکھتے ہیں یا ان کا عقیدہ حضرت عیسیٰ علیہ السلام کی تعلیمات کے خلاف ہے۔ وہ بھی اہل کتاب کے زمرے میں نہیں آتے۔

### حواشی و حوالہ جات

(۱) القرآن: النساء: ۴

(۲) رد المحتار علی الدر المختار، ابن عابدین، محمد اسمین کتاب النکاح ۳: ۳۳۳ دار الفکر - بیروت۔

(۳) ایضاً

(۴) ایضاً

(۵) القرآن: النساء: ۴

(۶) القرآن: النساء: ۱۹: ۴

(۷) البنایة شرح الهدایة ، بدرالدین العینی (۵ : ۱۳۰) دارالکتب العلمیة - بیروت، لبنان ط: الأولى، 2000ع

(۸) القرآن: النساء: ۲۲: ۴

(۹) ابن ماجہ: کتاب النکاح باب المسمر حدیث ۱۸۸۷، ط/أولى ابریل ۱۹۹۹م دارالسلام للنشر والتوزیع الرياض۔

(۱۰) ایضاً

(۱۱) ایضاً

(۱۲) ثی والنروال بنک۔ آر نلڈ فی ریئر۔ ڈونامایر۔ سندیکار: محمد بخش سومر و قومن جی عالمی تاریخ: ص ۱۵۳ تا ۱۴۳

ط ۲۰۰۳ سندیکا کیڈمی کراچی۔

(۱۳) ابن ماجہ: کتاب النکاح باب المسمر حدیث ۱۸۸۷، ط/أولى ابریل ۱۹۹۹م دارالسلام للنشر والتوزیع

الرياض۔

(۱۴) الترمذی تحت حدیث ۱۱۱۳ الترمذی: کتاب النکاح باب المهر ح ۱۱۰۲، ص ۳۹۔ ط/أولى ابریل ۱۹۹۹م دار

السلام للنشر والتوزیع الرياض۔

(۱۵) سورہ القصص: ۲۸: ۲۷-۲۸

(۱۶) ثی والنروال بنک۔ آر نلڈ فی ریئر۔ ڈونامایر۔ وغیرہ مصنفین، سندیکار: محمد بخش سومر و قومن جی عالمی تاریخ: ص

۱۵۳ تا ۱۴۳، ط ۲۰۰۳ سندیکا کیڈمی کراچی۔ و"دعائے عام" طبع اولی ۱۹۸۵ع کلیسائے پاکستان سے منظور شدہ۔

(۱۷) آل عمران ۴: ۶۴

(۱۸) کتب فقہ: القدوری محمد بن احمد ابوالحسن کتاب النکاح ص ۷۷ ط/۲/اولی ۲۰۰۸ع مکتبہ البشری کراچی سندھ  
 - والمرغینانی ابوالحسن علی بن ابی بکر القرغانی شرح المہدایہ کتاب النکاح ۲/۳۰۳ تا ۳۱۸ مکتبہ امدادیہ ملتان ۱۳۱۱ھ و  
 ابوالبرکات عبداللہ بن احمد بن محمود نسفی کنز الدقائق کتاب النکاح ص ۱۰۱ - ۱۰۵ - 66\_ 364 ط/اولی ۱۳۹۱ھ سعید  
 ایچ ایم کمپنی کراچی۔